

अहम पहल

‘विद्या समागम’ प्रोग्राम के तहत ले सकेंगे प्रवेश, कैरियर को मिलेगी नई उड़ान

आइआइटी इंदौर में पढ़ने का सपना होगा साकार, मप्र के सरकारी इंजीनियरिंग कॉलेजों के विद्यार्थियों को मिलेगा शानदार मौका



पत्रिका न्यूज नेटवर्क
patrika.com

इंदौर. आइआइटी इंदौर ने ‘विद्या समागम’ नाम से एक खास प्रोग्राम शुरू किया है, जो मध्य प्रदेश के सरकारी इंजीनियरिंग कॉलेजों के अंतिम वर्ष के बीई/बीटेक छात्रों को आइआइटी में पढ़ने का मौका देता है। यह एक सेमेस्टर एक्सचेंज प्रोग्राम है, जिसके तहत चुने गए छात्र अपना आखिरी सेमेस्टर आइआइटी इंदौर में पूरा कर सकते हैं। यह प्रोग्राम मध्य प्रदेश सरकार और आइआइटी इंदौर के बीच हुए समझौते के तहत शुरू हुआ है। इस तरह की पहल पहली बार हुई है, जो आइआइटी इंदौर को



अन्य आइआइटी संस्थानों से अलग बनाती है।

पहली बैच में 23 विद्यार्थी चुने गए थे, जिनमें से 8 छात्राएं थीं, वहीं

दूसरी बैच में 17 विद्यार्थी थे, जिनमें 7 छात्राएं शामिल थीं। आइआइटी इंदौर में पढ़ाई के दौरान विद्यार्थी सिविल, मैकेनिकल, कम्प्यूटर

साइंस, इलेक्ट्रिकल, दूरसंचार, सूचना प्रौद्योगिकी, पदार्थ विज्ञान, मेक्ट्रॉनिक्स और मेटलर्जी जैसे विषयों में से कोई भी चुन सकते हैं।

शोध और नई तकनीकों का मिलेगा अनुभव

इस प्रोग्राम की खासियत यह है कि छात्रों को आइआइटी के प्रोफेसर्स के साथ नए शोध प्रोजेक्ट्स पर काम करने का मौका मिलेगा। विद्यार्थी मशीन लर्निंग, सस्टेनेबल एनर्जी और एडवांस्ड मटेरियल्स

जैसे आधुनिक विषयों पर प्रयोगशालाओं में काम करेंगे। इससे न केवल उनकी तकनीकी समझ बढ़ेगी, बल्कि उन्हें रिसर्च और इनोवेशन के क्षेत्र में आगे बढ़ने में मदद भी मिलेगी।

प्रोग्राम ने कैरियर को नई दिशा दी

पहले बैच की छात्रा खुशी ने बताया, इस प्रोग्राम ने कैरियर को नई दिशा दी। यहां के प्रोफेसर हर विषय को गहराई से समझाते हैं और रिसर्च के लिए प्रोत्साहित करते हैं।

और भी कई बड़े फायदे मिलेंगे

प्रोग्राम के तहत विद्यार्थियों को इंडस्ट्री एक्सपर्ट्स से मिलने और उनके अनुभवों से सीखने का मौका मिलेगा। कैरियर डेवलपमेंट वर्कशॉप में भाग लेने का अवसर मिलेगा।